

" G h a n j a "

Ta' GUZI MICALLEF GRIMAUD

L A naf kienet marret ghajni bija u lanqas jekk kontx hlont
Limqajjem, niftakar biss li kont hriġt bi ktieb f'idi u ntfajt
biex naqra fuq dikkiena taht lavinga fil-gnejna tiegħi.

Ix-xemx kienet waslet f'tarf triqtha, u d-dell beda jitwal u
jintefa. Fil-bogħod smajt għagħa, jizzied u jikber; ilhna, għajat,
dāhk u ċapċip, għana u daqq u kull xorta ta' hoss iehor li jinfexx
fih il-haddiem wara jum xogħol.

Sikta mkien, hlief f'rokna waħda... il-gnejna tiegħi, għax
sawtuha u keċċewha u harrbuha, u hi griet u lebbtet sa sabet il-
kenn li fit-xet bejn erba' hitan tas-sejjeħ. Hassejtha tizzied u
tokto: ma' dwari, ġejja, dejjem ġejja, timla l-irkejjen u tintrass sa
meta ma kienx hemm fejn toqghod aktar u bdejt inhossni nniż-
zilha man-nifs, u mlietni wkoll. Hassejt sikta ġo fija, ġo ruħi, u
sikta ma' dwari. Sthajjiltni l-Genna.

Izda f'daqqa waħda d-dehra bdiet tinbidel quddiem għajnej-
ja b'heffa tal-għageb. X'gara? X'kien qieghed jigrì? F'tit ilu l-hi-
tan tal-ġnien kont nilhaqhom b'erba' passi lejn kull naħa minn
fejn kont, u issa bdew l-erbgha f'daqqa qishom jigrù lura, lura, jit-
biegħdu. Bdejt nogħrok għajnejja; kont qed nistenna li sejjer nara
kollox idur bija, imbagħad nistabat ma' l-art, mitluf. Hsibt li
kien hassni hażin f'daqqa waħda. Izda ma ġrali xejn u stagħgibt.

Bdejt nara sigar għoljin u kbar, telghin ma' dwari mix-xejn.
mija, mija u twapet kbar ta' ward imnaqqax b'kull lewn jintre-
fghu jfewhu fejn qabel ma kien hemm xejn bdew joghlew fuq
kull naħa dwieli xjuħ u jixxebilku, u jiddendlu minnhom eġn-
qed suwed u mimlija; bdew idamdmu 'l hawn u 'l hinn znażan
tqal bil-għasel, u friefet kbar jitbahardu mal-ward u maż-żiffa, u
l-għasafar fethu jghannu għalenija l-isbah għana tagħhom. Is-
sikta għabet minn hawnhekk ukoll, u jisboq dik il-hamba kollha
smajt daqq, u ilhna, ilhna ħajja u għaslija ta' qtajja' u qtajja' ta'
tfajlet. li kont qieghed inħesshom ma' dwari bla ma kont qed
narahom.

Imbagħad waqaf id-daqq, u l-ilhna, u kull hoss iehor, u smajt
lehen minn warajja jistaqsi:

"Għajjattli?"

Dort u harist.

Għajnejja tberrqu u fihom hassejt tilma harsa ta' ibleh.

Wieqfa quddiemu kien hemm l-isbah tfajla li qatt rajt tul hajti. Ridt nitkellem, illissen xi kelma, tkun li tkun, ridt ingħid xi haġa; iżda hliet tgergira ma hargitx minn fommi. Ilsienu hassejtu niexef, bla hajja.

U hi reggħet tkellmet.

Lehenha ma kienx ta' bniedma, u jien li qatt ma smajt anghu jitkellem hsiibt li kont qed nisma' wiehed dak il-hin.

"Għajjattli u ma stennejtnix?" qaltli, b'rasha mitluqa bil-hlewwa fuq spallejha x-xellugija.

Bqajt inħares lejha bla tniffist. Il-harsa t'ibleh hassejtha tgħib minn għajnejja. Bdejt nifiha; nifi bil-lajma u bla biża' s-sbuħija ta' wiċċha, ta' rasha, ta' għonqha. ta' suritha. Hassejt ilsienu jieħu l-hajja f'daqqa waħda u jiccaqlaq. u l-kelma li li-sint, għagġbitni.

"Nafek!"; għidtilha.

U hi daħket; u daħkitha sħajjiltha tgelgil t'ilma ġieri.

"... imma ma nafx fejn nafek... ma nafx fejn rajtek... ma niftakarx..." komplejt ingħidilha, mixxul.

Imbagħad resqet lejja, bla hoss, qisha merfugħa mill-art, u qagħdet bilqiegħda ma' ġenbi fuq in-naħa l-oħra tad-dikkiena, u qaltli bi tbissima: "Mela ha' nfakkrek jiena."

U bdiet tgħidli fuq fuq "novella" li kont ktibt jien stess bl-Ingliż f'it xhur qabel, il-"Flower of the Valley".

"Jiena." qaltli kif temmitiha, "kont l-Izabella li int hlaqta għal din in-novella. U issa", ziedet tgħidli, "sejra ngħidlek oħra, u warajha oħra." U jien, mistagħġeb, bqajt nismagħha tgħid bla ma tniffist xejn.

Qaltli li hi kienet l-"Elaine" fir-runanz tiegħi, "The Rivals", u "Marija" f'waħda mill-isbaħ b'cejjeċ li qatt ktibt bil-Malti, "Ftakart!"

Imbagħad waqfet għal ftit, u jien harist lejha u f'għajnejja lmaħt id-dmugh. Kont sejjer nistaqsiha l-għaliex kienet qed tibki, iżda ma hallitnix ingħid kelma.

"Darba nsejtni għal kollox," qaltli, u jiena. aktar imgħagħeb minn qabel, staqsejha meta.

"Fil-poezija 'Jien, Waħdi!'" wegħbitni. "Fiha rajt il-frietet, u l-ward, u l-bniedem, jinħabbu. U rajt ix-xbieha tiegħek,

wahdek, f'wiċċ l-ilma tan-nixxiegha, u lili ma rajtnix." U ziedet tghidli: "Għax tħares lejn in-nisa tad-dinja, int, meta tftitex l-imħabba tar-ruh? Dawk iwegġġhuk u jbikkuk, imbagħad jitolquk wahdek. Dawn ma jsiru jafuk qatt, għax ma jifhmuk qatt. Jien biss nibqa' tiegħek, jien nibqa' dejjem miegħek sakemm tmut f'did-dinja, u neigħhu nibdew ingħixu għal dejjem flimkien fid-dinja ta' wara din." Imbagħad għalqet dan il-kliem b'dil-kelma:

"inhobbok!"

U jiena, mgħagġeb, mifxul, mitluf, mibluh, staqsejtha min kienet, u kif saret tafni daqshekk, u l-għala kienet ihobbni, u hi wegħbitni:

"Int ridt thobb, u b'imħabbtek hlaqt lili, biex thobbni bil-qawwa ta' ruhek kollha f'kull għanja li ttambar go mohħok u f'kull rumanz li tinseg; u int ridt min ihobbok, u hlaqt lili bil-poezija biex inhobbok!"

Kliemha ġenninni.

Qomt u rsaqt aktar ma' ġenbha.

F'għajnejha, zoroq, dahkana, ilmaht tiegġeg l-imħabba tagħha safja għalija, u ruħi xegħlet u gġennet u għoxiet.

B'id wahda tirtogħod, hassejtni mmelles xagħarha mdieheb, u fl-oħra hadt id ċkejtna u rassejtha ma' qalbi, u qalbi ma qab-żetx aktar go sidri.

"Ismek... ismek, għidli," smajt lehen iġħid. Kien leħni u ma għaraftux.

U l-lehen li nagħraf u nibqa' nagħraf għal dejjem, wiegeb:

"Jisimni, Għanja".

"Għanja!" għajjatt jien, "Għanja, inhobbok dejjem!", u rfajt l-id ċkejtna tagħha ma' xofftejja u bistha.....

..... u għolew ma' dwarna, f'daqqa, ilhna ta' tfajliet u daqq ta' l-anġli, u għabet "Għanja" minn dirgħajja wkoll... u jien bqajt wahdi, wahdi fil-ġnejna tiegħi, mitluf fis-sika u d-dalma tal-lejl.